

నన్ను ఆపేవారు ఈ గడ్డపై పుట్టలేదు - కిషన్ రెడ్డి



హైదరాబాద్, జూన్ 9 : కేంద్రం వద్ద కొనుగోలు చేయకపోతే కేంద్ర మంత్రులను తెలంగాణలో పొలిమేరలు దాటనివ్వటోమన్న ముఖ్యమంత్రి రేవంత్ రెడ్డి వ్యాఖ్యలపై కేంద్ర మంత్రి కిషన్ రెడ్డి

ఘాటుగా స్పందించారు. తనను ఆపగలిగే వారు ఈ గడ్డపై పుట్టలేదని ఆయన అన్నారు. తాను బెదిరింపులకు భయపడే వ్యక్తిని కాదని, తాటాకు చప్పుళ్లకు భయపడే మాజీ ముఖ్యమంత్రి కేసీఆర్ ను కాదని వ్యాఖ్యానించారు. కాంగ్రెస్ పార్టీని ప్రజలు రాజకీయంగా తిరస్కరిస్తారని, రాహుల్ గాంధీ ప్రధానమంత్రి కావడం కలగానే మిగిలిపోతుందని అన్నారు. అలాగే, ముఖ్యమంత్రి రేవంత్ రెడ్డి మాటలు కోటలు దాటుతున్నప్పటికీ, చేతలు మాత్రం సచివాలయ గోడలు కూడా దాటడం లేదని ఎద్దేవా చేశారు. వడ్ల కొనుగోలు అంశంపై కేంద్ర, రాష్ట్ర ప్రభుత్వాల మధ్య కొనసాగుతున్న మాటల యుద్ధం మరింత వేడెక్కుతున్న నేపథ్యంలో కిషన్ రెడ్డి చేసిన ఈ వ్యాఖ్యలు రాజకీయ వర్గాల్లో చర్చనీయాంశంగా మారాయి.



విద్యార్థుల సంక్షేమమే లక్ష్యం

- పాఠశాలలకు సర్వం సిద్ధం
- నాణ్యమైన సౌకర్యాలపై దృష్టి
- అధికారులకు మంత్రి ఆదేశాలు

ములుగు, జూన్ 8 : పాఠశాలలు, వసతి గృహాల పునఃప్రాంభానికి సంబంధించిన అన్ని ఏర్పాట్లను వెంటనే పూర్తి చేయాలని రాష్ట్ర మంత్రి సీతక్క అధికారులను ఆదేశించారు. విద్యార్థులకు నాణ్యమైన విద్య, పోషకాహారం, మెరుగైన వసతి సౌకర్యాలు అందించడంతో పాటు సురక్షితమైన, పరిశుభ్రమైన వాతావరణ కల్పించాలని సూచించారు. విద్యార్థుల సంక్షేమాన్ని అత్యున్నత ప్రాధాన్యంగా తీసుకుని అన్ని శాఖలు సమన్వయంతో పనిచేయాలని స్పష్టం చేశారు.

ప్రపంచ చెస్ విజేతకు ఘన సత్కారం

- ముఖ్యమంత్రి చేతుల మీదుగా ప్రోత్సాహకం
- చరిత్ర సృష్టించిన ప్రజానంద్
- చెస్ ఆడి అభినందించిన సీఎం

చెన్నై, జూన్ 8 : అంతర్జాతీయ చెస్ ప్రపంచంలో చరిత్ర సృష్టించిన భారత గ్రాండ్ మాస్టర్ ఆర్. ఎం. జి. జి. నం. 2 కం తమిళనాడు ప్రభుత్వం ఘన సత్కారం అందించింది. నార్వే

రాజధాని ఓస్లోలో నిర్వహించిన నార్వే చెస్ రెండువేల ఇరవై ఆరు పోటీల్లో విజేతగా నిలిచి అరుదైన ఘనత సాధించిన ప్రజానంద్ ను ముఖ్యమంత్రి జోసెఫ్ విజయ్ సచివాలయంలో సన్మానించారు.



మెగా డీఎస్సీపై వైఎస్సార్ సీపీ నిరసన

- దళిత యువతకు అన్యాయం జరిగిందన్న ఆరోపణ
- కలెక్టర్ కు వినతిపత్రం సమర్పణ
- సామాజిక న్యాయం పాటించాలని డిమాండ్

శ్రీకాకుళం, జూన్ 8 : మెగా డీఎస్సీ నియామకాల్లో ప్రభుత్వం అనుసరించిన విధానాల వల్ల దళిత నిరుద్యోగ యువతకు అన్యాయం జరిగిందని ఆరోపిస్తూ వైఎస్సార్ కాంగ్రెస్ పార్టీ ఎస్సీ సెల్ ఆధ్వర్యంలో సోమవారం నిరసన కార్యక్రమం నిర్వహించారు. జిల్లా పరిషత్ సమీపంలోని ఫిర్యాదుల విభాగం వద్ద చేపట్టిన ఆందోళనలో పార్టీ నాయకులు, కార్యకర్తలు పాల్గొన్నారు. నిరసన అనంతరం వైఎస్సార్ సీపీ ఎస్సీ సెల్ నాయకులు భారీ ర్యాలీగా జిల్లా కలెక్టరేట్ కు చేరుకుని జిల్లా కలెక్టర్ కు వినతిపత్రం సమర్పించారు. మెగా డీఎస్సీ నియామక ప్రక్రియలో దళిత



ఆరోగ్య రంగంలో భారత్ పురోగతి

న్యూఢిల్లీ, జూన్ 8 : దేశంలో ఆరోగ్యం, పోషకాహార రంగాల్లో నమోదవుతున్న పురోగతిపై కేంద్ర ఆరోగ్య శాఖ కీలక వివరాలను వెల్లడించింది. కేంద్ర ఆరోగ్య కార్యదర్శి పుణ్య సలిలా శ్రీవాస్తవ అంతర్జాతీయ వార్తా సంస్థలు, విదేశీ మాధ్యమాల ప్రతినిధులతో సమావేశమై జాతీయ కుటుంబ ఆరోగ్య సర్వే ఆరవ విడతలో వెలుగులోకి వచ్చిన అంశాలను వివరించారు. దేశవ్యాప్తంగా ఆరోగ్య సూచికల్లో సాధించిన పురోగతిని ఈ సందర్భంగా ఆమె ప్రస్తావించారు. సమావేశంలో తల్లి, శిశు ఆరోగ్యం అంశాలపై విస్తృతంగా చర్చ జరిగింది. గర్భిణుల సంరక్షణ, ప్రసూతి సేవలు, చిన్నారుల ఆరోగ్య పరీక్షలు, టీకాల కార్యక్రమాల అమలు వంటి అంశాల్లో దేశం సాధించిన పురోగతిని వివరించారు. గ్రామీణ, పట్టణ ప్రాంతాల్లో ఆరోగ్య సేవల విస్తరణకు ప్రభుత్వం చేపడుతున్న చర్యలను కూడా వివరించారు. పోషకాహార లోపాలను తగ్గించడం, చిన్నారులు, మహిళల్లో పోషకాహార స్థాయిని పెంచడం కోసం అమలు చేస్తున్న కార్యక్రమాలపై కూడా ప్రత్యేకంగా చర్చించారు.



విశాఖ ప్రమాదంపై లోకేష్ దిగ్భ్రాంతి

- మృతుల కుటుంబాలకసంతాపం
- క్షతగాతులకు మెరుగైన వైద్యం
- సహాయక చర్యలపై పర్యవేక్షణ

అమరావతి, జూన్ 8 : విశాఖపట్నం ఉక్కు కర్మాగారంలో జరిగిన ఘోర ప్రమాదంపై రాష్ట్ర మంత్రి నారా లోకేష్ తీవ్ర దిగ్భ్రాంతి వ్యక్తం చేశారు. ఈ ప్రమాదంలో కార్మికులు మృతిచెందడం అత్యంత

గొడ్డలి పార్టీపై విరుచుకుపడ్డ చంద్రబాబు



గాలివానతో విమానాలకు నష్టం

- ఢిల్లీ విమానాశ్రయంలో ఘటన
- మూడు విమానాలు దెబ్బతిన్నాయి
- వైరల్ గా మారిన దృశ్యాలు

న్యూఢిల్లీ, జూన్ 8 : దేశ రాజధాని ఢిల్లీలో కురిసిన బలమైన గాలివాన కారణంగా విమానాశ్రయంలో అనూహ్య ఘటన చోటుచేసుకుంది. తీవ్ర గాలుల ప్రభావంతో నేలపై ఉపయోగించే సాంకేతిక పరికరాలు అదుపు తప్పి కదలడంతో అక్కడ నిలిపి ఉంచిన పలు విమానాలను ఢీకొన్నాయి. ఈ ఘటనలో ఎయిర్ ఇండియాకు చెందిన మూడు విమానాలతో పాటు మరో విమానయాన సంస్థకు చెందిన

- డీఎస్సీపై విమర్శల దుమారం
- భూ హక్కులకు భరోసా
- అభివృద్ధి ప్రభుత్వ లక్ష్యం

పశ్చిమ గోదావరి, జూన్ 8 : పరిక్షలు అంటే ఏమిటో, రిజర్వేషన్ల వ్యవస్థ ఎలా పనిచేస్తుందో తెలియని వ్యక్తులు డీఎస్సీ నియామకాలపై బురద జల్లే ప్రయత్నం చేస్తున్నారని ముఖ్యమంత్రి చంద్రబాబు తీవ్రస్థాయిలో మండిపడ్డారు. పశ్చిమ గోదావరి జిల్లా ఆచంట మండలం సిద్ధాంతంలో నిర్వహించిన “మీ భూమి - మీ హక్కు” కార్యక్రమంలో పాల్గొన్న ఆయన, గత ప్రభుత్వంపై ఘాటు విమర్శలు చేశారు. ఉద్యోగాల పేరుతో నిరుద్యోగ యువతను మోసం చేసిన వారు ఇప్పుడు నియామకాలపై అసత్య ప్రచారం చేస్తున్నారని ఆరోపించారు. అధికారంలోకి వచ్చిన వెంటనే దాదాపు పదహారు వేల ఉపాధ్యాయ ఉద్యోగాలను భర్తీ చేశామని గుర్తు చేశారు. గత పాలకులు ఉద్యోగాల భర్తీ కోసం కాలపట్టిక ఇస్తామని హామీ ఇచ్చి యువతను నిరాశపరిచారని చంద్రబాబు విమర్శించారు.

ప్రజా సమస్యల పరిష్కారమే ధ్యేయం

- ధర్మవరంలో ప్రజా వినతుల స్వీకరణ
- అధికారులకు మంత్రి ఆదేశాలు
- సత్కార పరిష్కారాలపై దృష్టి

ధర్మవరం, జూన్ 8 : ప్రజా సమస్యలను వెగంగా పరిష్కరించడమే ప్రభుత్వ ప్రధాన లక్ష్యమని రాష్ట్ర మంత్రి సత్యకామారెడ్డి యాదవ్ అన్నారు.



విశాఖ ఉక్కు కర్మాగారంలో ఘోర ప్రమాదం

- ద్రవ ఉక్కు కూలి విషాదం
- కార్మికుల మృతితో దిగ్భ్రాంతి
- ప్రమాదంపై దర్యాప్తు ప్రారంభం

నల్లగొండ, జూన్ 2 : విశాఖపట్నం, జూన్ 8 : విశాఖ ఉక్కు కర్మాగారంలో సోమవారం జరిగిన ఘోర ప్రమాదం తీవ్ర విషాదాన్ని మిగిల్చింది. ఉక్కు కరిగించే కేంద్రం--2 విభాగంలో ద్రవ ఉక్కును తరలిస్తున్న సమయంలో



నేతన్న భరోసా వెంటనే అమలు చేయాలి: మంత్రి సత్యకుమార్ యాదవ్‌కు చేనేత కార్మిక సంఘం వినతి

ధర్మవరం, జూన్ 8 అనంత సూర్య: చేనేత కార్మికులకు ప్రకటించిన 'నేతన్న భరోసా' పథకం కింద ప్రతి కుటుంబానికి రూ.25 వేల ఆర్థిక సాయాన్ని వెంటనే అందించాలని ఆంధ్రప్రదేశ్ చేనేత కార్మిక సంఘం రాష్ట్ర వైద్య, ఆరోగ్య శాఖ మంత్రి సత్యకుమార్ యాదవ్‌ను కోరింది.

సోమవారం ధర్మవరంలో జరిగిన గ్రీవెన్స్ కార్యక్రమంలో సంఘం జిల్లా కార్యదర్శి వెంకటనారాయణ నేతృత్వంలోని నాయకులు మంత్రిని కలిసి వినతిపత్రం అందజేశారు. ధర్మవరంలో పవర్‌లూమిల నియంత్రణ కోసం తిరుపతిలో ఉన్న రీజిస్టర్‌ డివ్యూటీ డైరెక్టర్ కార్యాలయాన్ని ధర్మవరానికి మార్చాలని కోరారు. అదేవిధంగా చేనేత ఉత్పత్తులపై జీఎస్టీ రద్దు, వర్షాకాల భృతి వునరుద్ధరణ, ఆత్మహత్య చేసుకున్న చేనేత కార్మికుల కుటుంబాలకు ఎక్స్‌గ్రేషియా చెల్లించాలని విజ్ఞప్తి చేశారు. ఈ అంశాలపై మంత్రి సత్యకుమార్ యాదవ్ సానుకూలంగా స్పందించి, ప్రభుత్వ దృష్టికి తీసుకెళ్లి తగిన చర్యలు చేపట్టేందుకు కృషి చేస్తానని హామీ ఇచ్చినట్లు సంఘం నాయకులు తెలిపారు.

కదిరిలో బీజేపీలో 300 మంది చేరిక



కదిరి, జూన్ 8 అనంత సూర్య : కదిరి పట్టణం, రూరల్ మండలాలకు చెందిన వివిధ రాజకీయ పార్టీల నాయకులు, కార్యకర్తలు సోమవారం బీజేపీలో చేరారు. బీజేపీ జాతీయ కౌన్సిల్ సభ్యుడు విష్ణువర్ధన్ రెడ్డి సమక్షంలో జరిగిన కార్యక్రమంలో నాగిరెడ్డిపల్లికి చెందిన వెంకటనారాయణరెడ్డి, కదిరికి చెందిన వెంకటరెడ్డి, మహిళా నేత నాగేశ్వరి, వైయ్‌ఎస్‌ఆర్ జ్ఞానేశ్వర్‌తో పాటు మైనారిటీ వర్గానికి చెందిన పలువురు నాయకులు తమ అనుచరులతో కలిసి దాదాపు 300 మంది పార్టీ కండువలు ధరించి బీజేపీలో చేరారు. ఈ సందర్భంగా విష్ణువర్ధన్ రెడ్డి మాట్లాడుతూ ప్రధాని నరేంద్ర మోదీ నాయకత్వం, కేంద్ర ప్రభుత్వ అభివృద్ధి, సంక్షేమ కార్యక్రమాలపై విశ్వాసంతో ప్రజలు బీజేపీ వైపు ఆకర్షితులవుతున్నారని అన్నారు. పార్టీలో చేరిన వారికి స్వాగతం పలుకుతూ పార్టీ బలోపేతానికి కృషి చేయాలని పిలుపునిచ్చారు. కార్యక్రమంలో జిల్లా నాయకులు రొడ్డం ఉత్తమ్ రెడ్డి, బూదిలి సుదర్శన్, డి.ఎల్. ఆంజనేయులు, మేకల నాగార్జున, ప్రతాప్, ఇంతియాజ్ అహ్మద్, మైనుద్దీన్, రామచంద్రరెడ్డి, ఎర్రంశెట్టి రమేష్ బాబు తదితరులు పాల్గొన్నారు.

ప్రతి ఓటు కీలకం.. స్థానిక ఎన్నికల్లో కూటమి విజయమే లక్ష్యం: పల్లె సింధూర రెడ్డి



పుట్లపర్తి, జూన్ 8 అనంత సూర్య : ఓటరు జాబితా ప్రత్యేక సమగ్ర సవరణ ప్రక్రియపై క్షేత్రస్థాయిలో అప్రమత్తంగా ఉండాలని, ప్రతి ఓటు ఎంతో కీలకమని పుట్లపర్తి ఎమ్మెల్యే పల్లె సింధూర రెడ్డి అన్నారు. పుట్లపర్తి నియోజకవర్గ క్లస్టర్, కో-క్లస్టర్, యూనిట్, కో-యూనిట్ ఇంచార్జులు, టీడీపీ నాయకులతో నిర్వహించిన వర్క్‌షాప్‌లో మాజీ మంత్రి డాక్టర్ పల్లె రఘునాథ్ రెడ్డితో కలిసి ఆమె పాల్గొన్నారు. ఈ సందర్భంగా ఆమె మాట్లాడుతూ కూటమి ప్రభుత్వం రెండేళ్లలో సూపర్ సిక్స్ హామీలను విజయవంతంగా అమలు చేసిందని, ప్రభుత్వం చేపడుతున్న సంక్షేమ, అభివృద్ధి కార్యక్రమాలను ప్రజల్లోకి విస్తృతంగా తీసుకెళ్లాలని సూచించారు. ఓటరు జాబితా సవరణలో నిర్లక్ష్యం లేకుండా పనిచేసి టీడీపీ ఓట్లు తొలగించకుండా జాగ్రత్తలు తీసుకోవాలని కోరారు. స్థానిక సంస్థల ఎన్నికల్లో కూటమి అభ్యర్థుల విజయమే లక్ష్యంగా పనిచేయాలని పిలుపునిచ్చారు. మాజీ మంత్రి డాక్టర్ పల్లె రఘునాథ్ రెడ్డి మాట్లాడుతూ సీఎం చంద్రబాబు నాయుడు నాయకత్వంలో రాష్ట్రం వేగంగా అభివృద్ధి చెందుతోందన్నారు. పుట్లపర్తి నియోజకవర్గంలో రూ.1.51 లక్షల కోట్ల పెట్టుబడులతో భారీ పరిశ్రమల ఏర్పాటుకు చర్యలు కొనసాగుతున్నాయని తెలిపారు. 2029లో మరోసారి కూటమిని అధికారంలోకి తీసుకురావాలని పిలుపునిచ్చారు. కార్యక్రమానికి ముందు ఎమ్మెల్యే పల్లె సింధూర రెడ్డి, మాజీ మంత్రి డాక్టర్ పల్లె రఘునాథ్ రెడ్డి ఎన్టీఆర్ విగ్రహానికి పూలమాలలు వేసి నివాళు లర్పించారు. కార్యక్రమంలో టీడీపీ, కూటమి పార్టీల నాయకులు, ప్రజాప్రతినిధులు, కార్యకర్తలు పెద్ద సంఖ్యలో పాల్గొన్నారు..

కూటమి పాలనపై వైఎస్సార్స్పీ విమర్శలు

అనంతపురం, జూన్ 8 అనంత సూర్య: ఎన్నికల హామీలతో అధికారంలోకి వచ్చిన కూటమి ప్రభుత్వం రెండేళ్ల పాలనలో ప్రజలను మోసం చేసిందని వైఎస్సార్స్పీ జిల్లా అధ్యక్షుడు అనంత వెంకటరామిరెడ్డి, మాజీ మంత్రి డా. సాకే శైలజానాథ్ విమర్శించారు. గార్లదెన్నె మండలం కల్లూరు బైపాస్‌లో నిర్వహించిన నియోజకవర్గ స్థాయి సమావేశంలో వారు మాట్లాడారు. వైఎస్ జగన్‌మోహన్ రెడ్డి హయాంలో సంక్షేమ పాలన అందిందని, ప్రస్తుతం ప్రజలు అనేక ఇబ్బందులు ఎదుర్కొంటున్నారని అనంత వెంకటరామిరెడ్డి అన్నారు. ఎన్నికల హామీల అమలులో ప్రభుత్వం విఫలమైందని, ప్రజా సమస్యలపై వైఎస్సార్స్పీ పోరాటం కొనసాగించాలని తెలిపారు. స్థానిక సంస్థల ఎన్నికలు, ఓటర్ల జాబితా సవరణలపై పార్టీ శ్రేణులు అప్రమత్తంగా ఉండాలని సూచించారు. డా. సాకే శైలజానాథ్ మాట్లాడుతూ, డిఎస్సీ సహా ఎన్నికల హామీలను ప్రభుత్వం విస్మరించిందని ఆరోపించారు. ప్రతిపక్ష నాయకులు, కార్యకర్తలపై అక్రమ కేసులు నమోదు చేస్తూ కక్షసాధింపు రాజకీయాలకు పాల్పడుతోందన్నారు. ప్రజా సమస్యలపై పోరాడే వైఎస్సార్స్పీ వెనుకడుగు వేయదని స్పష్టం చేశారు. ఈ సందర్భంగా “వెన్నుపోటుకు రెండేళ్లు” కార్యక్రమంలో భాగంగా జూన్ 12న నియోజకవర్గ కేంద్రంలో భారీ నిరసన ర్యాలీ నిర్వహించనున్నట్లు ప్రకటించారు. సమావేశంలో పార్టీ నాయకులు, కార్యకర్తలు పెద్ద సంఖ్యలో పాల్గొన్నారు.



రెండేళ్లు గడిచినా.. ఎస్సీ సంక్షేమ పథకాలు అమలు ఎప్పుడు ?



అనంతపురం, జూన్ 8 అనంత సూర్య : రాష్ట్ర కూటమి ప్రభుత్వం అధికారంలోకి వచ్చి రెండేళ్లు

గడిచినా.. ఎస్సీలకు ఇచ్చిన హామీలను అమలు చేయకుండా జాప్యం తగదని ఎల్ ఆర్డీఎస్ రాష్ట్ర అధ్యక్షులు మందల రమేష్ పేర్కొన్నారు. గత ప్రభుత్వం ఎస్సీ సంక్షేమ 27 పథకాలను రద్దు చేస్తే.. వాటిని తాము అధికారంలోకి వచ్చిన తర్వాత వునరద్దిస్తామని హామీ ఇచ్చి అమలు చేయకపోవడం అత్యంత

అవలంబిస్తోందన్నారు. అదేవిధంగా ఎస్సీ సబ్‌ప్లాన్ నిధులను పటిష్టంగా అమలు చేయకుండా ఆ నిధులను పక్కదారి మళ్ళించిన విధానాన్ని తీవ్రంగా ఖండిస్తున్నామన్నారు. రాష్ట్ర ప్రభుత్వం ఎస్సీ కార్పొరేషన్ లకు నిధులు కేటించి 27 పథకాలను అమలు చేస్తూ.. ఎస్సీ సబ్ ప్లాన్ నిధులను పటిష్టంగా అమలు పరచాలని డిమాండ్ చేశారు. లేనిపక్షంలో రాబోయే స్థానిక సంస్థ ఎన్నికల్లో తగిన గుణపాఠం చెబుతామని హెచ్చరించారు. కార్యక్రమంలో నాయకులు ఖాజా, పవన్, కురుగుంట సోముశేఖర్, గోపాల్, మహాష్, సుధాకర్, సురేష్, నగేష్, అనిల్ తదితరులు పాల్గొన్నారు.

ఎస్ఐఆర్ విజయవంతానికి పార్టీ శ్రేణులు కృషి చేయాలి

అనంతపురం జూన్ 8 అనంత సూర్య : ఎస్ఐఆర్ కార్యక్రమాన్ని విజయవంతం చేయడంలో తెలుగుదేశం పార్టీ క్లస్టర్ ఇన్‌చార్జ్‌లు, యూనిట్ ఇన్‌చార్జ్‌లు, బూత్ ఇన్‌చార్జ్‌లు కీలక పాత్ర పోషించాలని అనంతపురం నగర టీడీపీ అధ్యక్షుడు సుధాకర్ యాదవ్ పిలుపునిచ్చారు. ఎమ్మెల్యే దగ్గుపాటి ప్రసాద్ గారి సూచనల మేరకు అనంతపురం అర్బన్ టీడీపీ కార్యాలయంలో ఆదివారం నిర్వహించిన విలేజ్‌కుల సమావేశంలో ఆయన మాట్లాడారు. ఈ సందర్భంగా సుధాకర్ యాదవ్ మాట్లాడుతూ, ఓటరు జాబితా ప్రత్యేక సవరణ కార్యక్రమం ప్రజాస్వామ్య వ్యవస్థకు అత్యంత కీలకమైందన్నారు. అర్బన్ ప్రతి ఒక్కరి పేరు ఓటరు జాబితాలో నమోదు కావడంతో పాటు, జాబితాలో ఉన్న లోపాలను సరిదిద్దే ప్రక్రియలో పార్టీ శ్రేణులు చురుకైన పాల్గొనాలని

సూచించారు. ప్రతి క్లస్టర్, యూనిట్, బూత్ సా-యిలో నాయకులు ఇంటింటికీ వెళ్లి ఓటరు జాబితాను పరిశీలించాలని, కొత్త ఓటర్ల నమోదు, చిరునామా మార్పులు, పేర్ల సవరణలు వంటి అంశాలపై ప్రజలకు అవగాహన కల్పించాలని కోరారు. అర్బన్ ఓటర్లు ఎవరూ జాబితా నుంచి తప్పిపోకుండా చూడటం ప్రతి కార్యకర్త బాధ్యత అని అన్నారు. ముఖ్యమంత్రి చంద్రబాబు నాయుడు గారు ప్రజాస్వామ్య పరిరక్షణకు అత్యంత ప్రాధాన్యత ఇస్తున్నారని, అదే స్ఫూర్తితో పార్టీ శ్రేణులు పనిచేయాలని సూచించారు. ఎమ్మెల్యే దగ్గుపాటి ప్రసాద్ గారి నాయకత్వంలో అనంతపురం నగరంలో ఎస్ఐఆర్ కార్యక్రమాన్ని విజయవంతం చేసేందుకు ప్రతి కార్యకర్త కృషి చేయాలని పిలుపునిచ్చారు. ఈ కార్యక్రమంలో పార్టీ నాయకులు, క్లస్టర్ ఇన్‌చార్జ్‌లు, యూనిట్



ఇన్‌చార్జ్‌లు, బూత్ ఇన్‌చార్జ్‌లు, కార్యకర్తలు పాల్గొన్నారు. ఈ సమావేశంలో నగర ప్రధాన కార్యదర్శి ఫిరోజ్ అహ్మద్, క్లస్టర్ ఇంచార్జ్ లు సాకే లక్ష్మీనరసింహ, పొట్లూరి కేశవ నాయుడు, కృష్ణం రఘు, టిడీపీ నాయకులు దాడి రమేష్, నెట్లం బాలకృష్ణ, ఖాదర్ వలి, ముఖేష్ తదితరులు పాల్గొన్నారు.

భూమిలోకి వెళ్ళనివ్వకుండా దాడులు చేస్తున్నారు



అనంతపురం , జూన్ 08 అనంత సూర్య : అనంతపురం రూరల్ మండలం కొడిమి గ్రామానికి చెందిన డొక్కా నాగమ్మ డొక్కా రామయ్య ల కుమారులు నాగార్జున, కుల్లాయి

స్వామి, శివయ్యలు.. కొడిమి గ్రామ పంచాయతీ కొడిమి గ్రామం సర్వేనెంబర్ 178/4ఇ1ఇలో 2 ఎకరాల 79 సెంట్లు గల మాతాతలు కాలం నుంచి సాగు చేసుకుంటున్న భూమిలోకి వెళ్ళనివ్వకుండా దాడులు, దౌర్జన్యాలు చేస్తున్నారని బాధిత రైతు పుల్లికంటి లక్ష్మిరెడ్డి ఆవేదన వ్యక్తం చేశారు. ఈ సందర్భంగా అనంతపురం జిల్లా కలెక్టర్ కార్యాలయంలో సోమవారం

నిర్వహించిన గ్రీవెన్స్ లో రైతు పుల్లికంటి లక్ష్మిరెడ్డి జిల్లా కలెక్టర్ ఓ. ఆనంద్ కు వినతిపత్రం అందజేసి మొరపెట్టుకున్నారు. పై సర్వే నెంబర్ 178/4ఇ1ఇ

లో రెండు ఎకరాల 79 సెంట్లు భూమికి సంబంధించి ఆన్లైన్ వన్ బి అడంగల్ పత్రాల ఉన్నాయని, ఏ డి సి సి బ్యాంకు లో మార్ట్ గేజ్ లోను కూడా తీసుకున్నామని, గ్రామ వీఆర్డో సర్వేర్ ల సమక్షంలో భూమిని సర్వే చేయించుకోవడం జరిగిందని.. భూమిలో సాగు చేసుకోవడానికి కోర్టు ఇంజక్షన్ ఆర్డర్ కూడా ఇచ్చిందని, అయితే కొడిమి గ్రామానికి చెందిన డొక్కా నాగమ్మ భర్త డొక్కా రామయ్య కుమారులు డొక్కా నాగార్జున, కుల్లాయ్ స్వామి, శివ లు భూమిలోకి వెళ్ళనివ్వకుండా అడ్డుపడుతూ చాలా ఇబ్బందులకు గురి చేస్తున్నారన్నారు. వారిపై చర్యలు తీసుకొని రక్షణ కల్పించి న్యాయం చేయాలని బాధిత రైతు పుల్లికంటి లక్ష్మిరెడ్డి జిల్లా కలెక్టర్ తో పాటు జిల్లా ఎస్సీకు మొరపెట్టుకున్నారు.

వృద్ధులు, వికలాంగుల ఫిర్యాదులకు తొలి ప్రాధాన్యత: జిల్లా ఎస్సీ సతీష్ కుమార్

పుట్లపర్తి, జూన్ 8 అనంత సూర్య: ప్రజల సమస్యల పరిష్కారానికి జిల్లా పోలీసు శాఖ ఎల్లప్పుడూ కట్టుబడి ఉంటుందని జిల్లా ఎస్సీ ఎస్. సతీష్ కుమార్, తెలిపారు. జిల్లా పోలీసు కార్యాలయంలో సోమవారం నిర్వహించిన ప్రజా ఫిర్యాదుల పరిష్కార వేదిక లో ఆయన ప్రజల నుంచి నేరుగా ఫిర్యాదులను స్వీకరించి పరిశీలించారు. జిల్లా నలుమూలల నుంచి వచ్చిన 80 ఫిర్యాదులను స్వీకరించిన ఎస్సీ, సంబంధిత అధికారులకు తగిన ఆదేశాలు జారీ చేశారు. వృద్ధులు, వికలాంగులు ఎదుర్కొంటున్న ఇబ్బందులను గుర్తించి స్వయంగా వారి వద్దకు వెళ్లి ఫిర్యాదులు స్వీకరించి న్యాయం జరిగేలా చర్యలు తీసుకుంటామని హామీ ఇచ్చారు. ఈ



సందర్భంగా ఆయన మాట్లాడుతూ భూ వివాదాలు, ఆస్తి తగాదాలు, కుటుంబ కలహాలు, భార్యభర్తల మధ్య విభేదాలు, మోసాలు తదితర అంశాలకు సంబంధించిన ఫిర్యాదులను చట్టపరంగా విచారించి తగిన చర్యలు తీసుకోవాలని అధికారులను ఆదేశించినట్లు తెలిపారు. ప్రజలు నిర్భయంగా తమ సమస్యలను పోలీసుల దృష్టికి తీసుకురావాలని, ప్రతి



ఫిర్యాదును పారదర్శకంగా పరిశీలించి చట్టబద్ధమైన పరిష్కారం అందిస్తామని పేర్కొన్నారు. కార్యక్రమంలో అడిషనల్ ఎస్సీ అంకిత సుదాన, ఎయిర్‌పోర్ట్ సీబి బొజ్జప్ప, డిటీఆర్‌బీ సీబి లక్ష్మీకాంత్ రెడ్డి, లీగల్ అడ్వైజర్ సాయిరాథ్ రెడ్డి తదితరులు పాల్గొన్నారు.

డిఎస్సీ 2025 అక్రమాలపై విచారణ జరపాలి!

- బాధితులకు న్యాయం చేయాలి

- పసలూరి ఓబిలేసు డిమాండ్

అనంతపురం జూన్ 8 అనంత సూర్య : ఉపాధ్యాయ నియామకాల కోసం డిఎస్సీ 2025 పరీక్షల ప్రశ్నా పత్రాల లీకేజీ, అక్రమాలపై విచారణ జరపాలని వైఎస్ఆర్ సిపి ఎస్సీ సెల్ అర్బన్ నియోజక వర్గం అధ్యక్షులు పసలూరి ఓబిలేసు డిమాండ్ చేశారు. సోమవారం రాష్ట్ర కమిటీ పిలుపు మేరకు జిల్లా కలెక్టర్ కు విజ్ఞాపన పత్రం అందజేశారు. ఈ సందర్భంగా పసలూరి ఓబిలేసు మాట్లాడుతూ రాష్ట్ర ప్రభుత్వం డిఎస్సీలో జీవోలు మార్చి వారికి కావాల్సిన వారికి పరీక్షల రాయకుండానే ఉద్యోగాలు యిచ్చారని పేర్కొన్నారు. తద్వారా రిజర్వేషన్ వర్గాలు అన్యాయం చేశారని వాపోయారు. ప్రశ్నాపత్రం తయారీ నుంచి పరీక్షలకు అక్రమాలు జరిగాయని వాటిపై నిశితంగా



సిబిఐ చేత విచారణ జరపాలని డిమాండ్ చేశారు. అక్రమాలకు పాల్పడిన వారిపై కఠిన చర్యలు తీసుకోవాలన్నారు. నష్టపోయిన నిరుద్యోగులకు న్యాయం చేయకపోతే పోరాటాన్ని బలోపేతం చేసా-మని హెచ్చరించారు. వీటిపై విద్య శాఖ మంత్రి తోకేళ్ల సమాధానం చెప్పాలన్నారు. ఈ కార్యక్రమంలో

ఎస్సీ సెల్ రాష్ట్ర అధికార ప్రతినిధి జగ్గుల శ్రీనివాసులు, ఉరవకొండ నియోజక వర్గం అధ్యక్షులు అక్కులప్ప, నాయకులు లక్ష్మే ముత్యాలప్ప, సాకే శోభన్ కుమార్, అంజలి, శోభ, యాకోబ్, ఓబుళపతి, రామ్ బాబు తదితరులు పాల్గొన్నారు.

నాణ్యతగా పీజీఆర్ఎస్ అర్జీలను పరిష్కరించాలి - జిల్లా కలెక్టర్ ఓ.ఆనంద్



అనంతపురం, జూన్ 8 అనంత సూర్య : అనంతపురం కలెక్టరేట్ లోని రెవెన్యూ భవనంలో సోమవారం ప్రజా సమస్యల పరిష్కార వేదిక (పబ్లిక్ గ్రివెన్స్ రీడ్రసెల్ సిస్టం, పిజీఆర్ ఎస్), రెవెన్యూ క్లీనిక్ కార్యక్రమం

నిర్వహించగా, ఇందులో భాగంగా జిల్లాలోని ఆయా మండలాల నుంచి వివిధ రకాల సమస్యలతో వచ్చిన అర్జీదారుల నుండి జిల్లా కలెక్టర్ ఓ.ఆనంద్ అర్జీలను స్వీకరించారు. జిల్లా కలెక్టర్ తో పాటు అర్జీలను స్వీకరించే కార్యక్రమంలో జాయింట్ కలెక్టర్ సి.విష్ణుచరణ్, డిఆర్ఓ ఏ.మలోల, స్పెషల్ డిప్యూటీ కలెక్టర్లు పద్మావతి, ఆనంద్, ఆయా శాఖల జిల్లా అధికారులు, తదితరులు పాల్గొన్నారు. ఈ సందర్భంగా ప్రజల నుంచి 643 అర్జీలను జిల్లా కలెక్టర్ స్వీకరించడం జరిగింది. ఇందులో అర్జీదారులతో మాట్లాడి వారి సమస్యలకు వెంటనే పరిష్కారం చూపించాలని అధికారులకు అక్కడికక్కడే జిల్లా కలెక్టర్ ఆదేశాలు జారీ చేశారు. ఈ సందర్భంగా జిల్లా కలెక్టర్ మాట్లాడుతూ.. ప్రజా సమస్యల పరిష్కార వేదిక, రెవ-న్యూ క్లీనిక్ కార్యక్రమంలో వస్తున్న అర్జీలను నాణ్యతగా పరిష్కరించాలని ఆదేశించారు. ఇందులో ఎలాంటి నిర్లక్ష్యం ఉండరాదన్నారు. ఎలాంటి పెండింగ్ ఉ

ంచకుండా ఎప్పటికప్పుడు పరిష్కరించడం చేయాలన్నారు. గడువులోపు అర్జీలను పరిష్కరించడంపై ఆయా శాఖల జిల్లా అధికారులు ప్రత్యేక దృష్టి పెట్టాలన్నారు. పెండింగ్ ఉన్న అర్జీలను కూడా త్వరితగతిన పరిష్కరించాలన్నారు. ప్రజా సానుకూల స్పందన పెంపొందేలా మరింత మెరుగైన సేవలు అందించాలని జిల్లా కలెక్టర్ సూచించారు. కార్యక్రమంలో పీఆర్ ఎస్ఈ సుబ్బారాయుడు, సిపిఓ అశోక్ కుమార్, డిఎండబ్ల్యూఓ రామసుబ్బారెడ్డి, జడ్పీ సిఈఓ విజయలక్ష్మి, హార్దికల్పర్ డిడి ఉమాదేవి, ఏపీఎంఐపి పిడి రఘునాథరెడ్డి, ఆర్డబ్ల్యుఎస్ ఎస్ఈ కె.శ్రీనివాసులు, బిసి వెల్ఫేర్ డిడి ఖమ్మాకారాం, హౌసింగ్ పిడి శైలజ, బిసి కార్పొరేషన్ ఈడి సుబ్రహ్మణ్యం, డిఎంహెచ్ఓ ఈబి.దేవి, డిసిఓ అరుణకుమారి, కలెక్టరేట్ ఏవో అలగాండర్, సెక్షన్ సూపరింటెండెంట్లు, ఆయా శాఖల జిల్లా అధికారులు, తదితరులు పాల్గొన్నారు.

ఓటు హక్కు పవిత్రమైనది.. ప్రతి అర్హుడి పేరు ఓటరు జాబితాలో ఉండాలి: మంత్రి సత్యకుమార్ యాదవ్



ధర్మవరం, జూన్ 8 అనంత సూర్య : స్పెషల్ ఇంటెన్సివ్ రివిజన్ -2026 ఓటరు జాబితా సవరణపై ధర్మవరంలోని రాఘవేంద్ర ఫంక్షన్ హాల్లో సోమవారం నిర్వహించిన అవగాహన కార్యక్రమంలో రాష్ట్ర వైద్య, ఆరోగ్య శాఖ మంత్రి, ధర్మవరం ఎమ్మెల్యే సత్యకుమార్ యాదవ్ పాల్గొన్నారు. ఈ సందర్భంగా మంత్రి మాట్లాడుతూ, ప్రజాస్వామ్యానికి ఓటు హక్కు వునాదిగా నిలుస్తుందని,



ప్రతి అర్హుడి పేరు ఓటరు జాబితాలో ఉండేలా అందరూ కృషి చేయాలని పిలుపునిచ్చారు. మరణించిన వారి పేర్ల తొలగింపు, ద్వంద్వ నమోదుల నివారణ, చిరునామా మార్పులు, కొత్త ఓటర్ల నమోదు వంటి అంశాల కోసం ఎన్నికల సంఘం ఎస్ ఐ ఆర్-2026 కార్యక్రమాన్ని చేపట్టిందన్నారు. బి ఎల్ ఓ లు ఇంటింటికీ వెళ్లి ఓటర్ల వివరాలను ధృవీకరిస్తారని, చీమ్రూ ద్వారా ఆన్లైన్లో కూడా దరఖాస్తు చేసుకునే అవకాశం ఉందని తెలిపారు. బి ఎల్ ఎ-1, బి ఎల్ ఎ-2లు బూత్ స్థాయిలో ఓటరు జాబితా పరిశీలన, కొత్త ఓటర్ల నమోదు, నవ-రణల్లో కీలక పాత్ర పోషించాలని సూచించారు. కార్యక్రమంలో బీజేపీ జిల్లా అధ్యక్షుడు జి.ఎం. శేఖర్, రాష్ట్ర కార్యదర్శి సందీప్ రెడ్డి శ్రీనివాసులు, పార్టీ నాయకులు, దీక్షా-2లు, కార్యకర్తలు తదితరులు పాల్గొన్నారు.

ఎద్దుల బండ్ల పోటీలతోనే సంప్రదాయాల పరిరక్షణ ఎమ్మెల్యే పల్లె సింధూర్ రెడ్డి



యువతలో అవగాహన అవసరం: మాజీ మంత్రి పల్లె రఘునాథ్ రెడ్డి. కొత్తచెరువు, జూన్ 08, అనంత సూర్య: గ్రామీణ సంప్రదాయాలు, సంస్కృతి వారసత్వాన్ని పరిరక్షించడం ప్రతి ఒక్కరి బాధ్యత అని పుట్టపర్తి ఎమ్మెల్యే పల్లె సింధూర్ రెడ్డి పేర్కొన్నారు. ఎద్దుల బండ్ల పోటీలు మన గ్రామీణ జీవన విధానానికి ప్రతీకలుగా నిలుస్తాయని ఆమె అన్నారు. కొత్తచెరువు మండలం గుంటిపల్లి గ్రామంలో నిర్వహించిన సాంప్రదాయ ఎద్దుల బండ్ల పరుగు పోటీలను పుట్టపర్తి ఎమ్మెల్యే పల్లె సింధూర్ రెడ్డి, మాజీ మంత్రి డాక్టర్ పల్లె రఘునాథ్ రెడ్డిలు ముఖ్య అతిథులుగా హాజరై ఘనంగా ప్రారంభించారు. పోటీల ప్రారంభానికి ముందుగా, గ్రామ శివారు ప్రాంతంలో వెలసిన శ్రీ గంగమ్మ దేవాలయంలో ఎమ్మెల్యే పల్లె సింధూర్ రెడ్డి, మాజీ మంత్రి డాక్టర్ పల్లె రఘునాథ్ రెడ్డిలు ప్రత్యేక పూజలు నిర్వహించి, అమ్మవారి ఆశీస్సులు తీసుకున్నారు. అనంతరం గ్రామస్థుల ఆధ్వర్యంలో ఏర్పాటు చేసిన ఎద్దుల బండ్ల పోటీల ప్రారంభ కార్యక్రమానికి విచ్చేశారు. ఈ సందర్భంగా కొత్తచెరువుకు చెందిన రైతు సాయికుమార్ ఎద్దుల బండి పోటీల్లో పాల్గొనగా, అతిథులు జెండా ఊపి పోటీలను అధికారికంగా ప్రారంభించారు. ఈ సందర్భంగా మాజీ మంత్రి డాక్టర్ పల్లె రఘునాథ్ రెడ్డి మాట్లాడుతూ, ఇటువంటి పోటీలు యువతలో మన సంప్రదాయాల పట్ల అవగాహనను పెంపొందిస్తాయని తెలిపారు. గ్రామీణ క్రీడలను, సాంప్రదాయ కార్యక్రమాలను ప్రోత్సహించడం ద్వారానే మన సంస్కృతిని భావితరాలకు సజీవంగా అందించగలమని ఆయన ఆకాంక్షించారు. పోటీల నిర్వహణకు కృషి చేసిన నిర్వాహకులను ఈ సందర్భంగా నాయకులు ప్రత్యేకంగా అభినందించారు. ఈ కార్యక్రమంలో కాళహస్తి ఆలయ కమిటీ సభ్యులు లక్ష్మీనారాయణ, టీడీపీ సీనియర్ నాయకులు, రైతు సంఘం జిల్లా నాయకులు సాలక్క గారి శ్రీనివాసులు, నవాకార సొసైటీ అధ్యక్షులు హరిప్రసాద్, రూరల్ మండల కన్వీనర్ రామకృష్ణ, మాజీ సర్పంచ్ శివప్రసాద్, స్థానిక నాయకులు నాగేంద్ర, శ్రీనాథ్, సుధాకర్, సురేష్ నాయుడు, సవీన్ కుమార్ తదితరులు పాల్గొన్నారు. గ్రామ ప్రజలు, చుట్టుపక్కల ప్రాంతాల రైతులు పెద్ద సంఖ్యలో తరలివచ్చి ఈ పోటీలను ఉత్సాహంగా వీక్షించారు.

రైతులకు నాణ్యమైన ఎరువులు అందించడమే ప్రభుత్వ లక్ష్యం ఎంపీ అంబికా లక్ష్మీనారాయణ



గార్లదినె/అనంతపురం), జూన్ 08 అనంత సూర్య : వ్యవసాయ సహకార సంఘాల బలోపేతం, రైతులకు నాణ్యమైన ఎరువులు సకాలంలో అందించడమే ప్రభుత్వం ప్రధాన లక్ష్యంగా ముందుకు సాగుతోందని అనంతపురం ఎంపీ అంబికా లక్ష్మీనారాయణ పేర్కొన్నారు. సోమవారం గార్లదినె మండలంలోని జంబులదినె పీఏసీఎస్ కేంద్రంలో రాష్ట్ర ప్రభుత్వం ప్రతిష్టాత్మకంగా చేపట్టిన ఎరువుల పంపిణీ కార్యక్రమాన్ని ఎడిసిసి బ్యాంకు చైర్మన్ కేశవరెడ్డితో కలిసి ఎంపీ అంబికా లక్ష్మీనారాయణ ప్రారంభించారు. ఈ సందర్భంగా రైతు సోదరులతో ఎంపీ మాట్లాడి.. కేంద్ర

ప్రభుత్వం ప్రవేశపెట్టిన ప్రధాన మంత్రి ధన్ ధాన్య కృషి యోజన ద్వారా అనంతపురం జిల్లా వ్యవసాయ రంగానికి గణనీయమైన మేలు చేకూరనున్న విషయాన్ని వివరించారు. రైతులపై భారం తగ్గించేందుకు యూరియా, డీపీఎ ఎరువులపై కేంద్ర ప్రభుత్వం అందిస్తున్న సబ్సిడీలను సద్వినియోగం చేసుకోవాలని, ఏపీఎఐఎంఎస్ యాప్ ద్వారా ఎరువుల లభ్యత వివరాలను తెలుసుకోవాలని ఎంపీ సూచించారు. ముఖ్యమంత్రి నారా చంద్రబాబు నాయుడు నాయకత్వంలో అనంతపురం జిల్లాను, ఆంధ్రప్రదేశ్ను “ఫ్రూట్ బౌల్ ఆఫ్ ఇండియా”గా

తీర్చిదిద్దేందుకు ప్రభుత్వం ప్రత్యేక కార్యచరణతో ముందుకు సాగుతోందన్నారు. జిల్లాలో సాగునీటి కాలువల విస్తరణ, ప్రకృతి వ్యవసాయ ప్రోత్సాహం, అనంతపురం జిల్లా ప్రత్యేకతను దేశ ప్రధాని మన్ కీ బాత్ కార్యక్రమంలో ప్రస్తావించడం, తాడిపత్రి నుంచి గల్ఫ్ దేశాలకు ఆరటి ఎగుమతులు, జిల్లాలో కోల్డ్ స్టోరేజీల ఏర్పాటు, త్వరలో కార్గో ఎయిర్పోర్టు, ఫుడ్ ప్రొసెసింగ్ యూనిట్ల స్థాపన వంటి అనేక అభివృద్ధి కార్యక్రమాల ద్వారా రైతాంగానికి మరింత బలం చేకూర్చే దిశగా కృషి చేస్తున్నామన్నారు. విశాఖపట్నాన్ని రైల్వే జోన్గా అభివృద్ధి చేయడం వంటి కీలక నిర్ణయాలతో రాష్ట్ర సమగ్రాభివృద్ధికి మా ప్రభుత్వం కట్టుబడి ఉందన్నారు. అన్నదాత సంక్షేమమే మా ప్రభుత్వ ధ్యేయం.. తైత అభ్యున్నతే రాష్ట్ర అభివృద్ధికి బలమైన వునా అని ఎంపీ పేర్కొన్నారు. కార్యక్రమంలో నాయకులు ఆలం నరసానాయుడు, పాండు రంగనాయకులు, గేట్ కృష్ణారెడ్డి, నీటి సంఘాల అధ్యక్షులు శేఖర్, ఏపీసీఓబి బ్యాంకు జిల్లా అధికారులు, గార్లదినె మండల నాయకులు, రైతు సోదరులు, తదితరులు పాల్గొన్నారు.

స్మాటీపై ప్రయాణం చేసిన ఎమ్మెల్యే పరిటాల సునీత

- నాయకులతో కలిసి స్మాటీపై వెళ్లి అభివృద్ధి పనులను పరిశీలించిన సునీత
- కనగానపల్లి మండల నాయకులకు ఎస్ఐఆర్ పై అవగాహన
- ప్రతి ఓటు కీలకమే.. ఎవరూ నిర్లక్ష్యంగా ఉండవద్దు
- ఎస్ఐఆర్ పై ఎమ్మెల్యే సునీత క్యాడర్ కు దిశానిర్దేశం



ఇబ్బంది లేకుండా చూడాలని ఎమ్మెల్యే సునీత ఆదేశించారు. పనులు కూడా త్వరితగతిన, నాణ్యతగా ఉండాలన్నారు. అనంతరం కస్తూరిబా బాలికల పాఠశాల నుంచి స్మాటీ పై స్థానిక చెరువు వరకు ప్రయాణించారు. చెరువు మరమ్మత్తు పనులను పరిశీలించారు. వర్షాలు వస్తున్న నేపథ్యంలో పనులు త్వరగా పూర్తి చేయాలని సూచించారు. ఎస్ఐఆర్ పై ఎవరూ నిర్లక్ష్యంగా ఉండొద్దు.. ఎమ్మెల్యే సునీత ప్రత్యేక ఓటరు జాబితా సవరణ ప్రక్రియకు సంబంధించి ఎవరూ నిర్లక్ష్యంగా ఉండవద్దని.. రాష్ట్రాదు ఎమ్మెల్యే పరిటాల సునీత క్యాడర్ కు సూచించారు. కనగానపల్లి మండల కేంద్రంలో స్థానిక మండల నాయకులకు ఎస్ఐఆర్ పై అవగాహన కార్యక్రమం నిర్వహించారు. ఈ కార్యక్రమంలో కన్వీనర్లు, కో కన్వీనర్లు, క్లస్టర్, యూనిట్ ఇన్ ఛార్జీలు, బూత్ కన్వీనర్లు, బూత్ లెవెల్ ఏజెంట్లతో పాటు మండల ముఖ్యనాయకులంతా పాల్గొన్నారు. ఈ సమావేశంలో ఎస్ఐఆర్ కార్యక్రమం గురించి పార్టీ శ్రేణులకు వివరించారు. బీఎల్ఏలు క్షేత్ర-

స్థాయిలో ఎదుర్కొనే పరిస్థితులు, ఓటరు ధృవీకరణ విధానం, కుటుంబ లింకేజీలు, డ్రాఫ్ట్ జాబితా పరిశీలన, అభ్యంతరాల ప్రక్రియ తదితర అంశాలపై సుదీర్ఘంగా అవగాహన కల్పించారు. ఈ కార్యక్రమం ఈనెల 15వ తేదీ నుంచి ప్రారంభమవుతుందని.. క్షేత్ర స్థాయిలో ప్రతి ఒక్కరూ అప్రమత్తంగా ఉండాలని సూచించారు. ప్రతి 20-25 ఏజ్డ్కోసారి స్పెషల్ ఇన్సెంటివ్ రివిజన్ జరుగుతుందని.. 2002 ఓటర్ల జాబితాను పరిగణనలోకి తీసుకుని స్పెషల్ ఇన్సెంటివ్ రివిజన్ ప్రక్రియను చేస్తున్నారని తెలిపారు. జూలై 14వ తేదీలోగా రెండుసార్లు ఓట్ల మ్యాపింగ్ చేస్తారని వివరించడం జరిగింది. జూలై 15 నుంచి ఆగస్టు నెలాఖరు వరకు ఇంటింటి ప్రచారం చేపట్టాల్సి ఉంటుందన్నారు. దీని పట్ల నిర్లక్ష్యంగా ఉంటే మనకు సంబంధించిన ఓట్లు పోయే ప్రమాదం ఉంది. ఎస్ఐఆర్ కార్యక్రమాన్ని కూడా సీరియస్ తీసుకుని పని చేయాలని కోరడంతో పాటు పోలింగ్ బూతుల వారిగా ఓటర్ జాబితాలను నాయకులకు అందజేశారు.